

Havnar Bio



kall

Coca-Cola

UMMÆLI:

The Fog: Gamal ræðufilmur eina ferð

Í 1980 gjörði John Carpenter ræðufilmurinn *The Fog*. Hetta var sum so eingin megnarfilmur, men nú her 26 ára aftaná er hann aftur frammi. Nýggja versiónin av *The Fog* er sjálvandi ein nógv flottari filmur, enn hann er ræðandi, men sum ein filmur innan genruna ræðufilmur er hann ótrúliga vánaligur

UMMÆLI

Kim Simonsen

Í árinum 1871 gera fyra menn seg inn á eitt skip. Í mjørkanum drepa teir manningina uttan fyri Antonio Bay. Teir søkkja skipið og vóna, at eingin uppdragar brotsgerðina.

Í nógv er eingin, ið veit av hendingini, men so kemur skiparin Nick Castle at fáa hendur á einum gomlum posa, ið hann fær á einum skipsakkeri. Hann heldur, at hann hevur funnið okkurt spennandi, men hesin fœringur skal skjótt vísa seg at vera alt annað enn spennandi. Sekkurin skapar mikla órógv í býnum, ið koma

at fáa óhugnaligar og deyðiligar avleiðingar fyri fólki.

Eftir at skiparin hevur funnið sekkin, byrja alt fleiri rekar at koma undan kavi. Skjótt vísir tað seg, at tey dripnu umborð á skipinum eru komin aftur at hevna seg. Hetta er øll søgan sum hon er. Plottið er sera einkult, og lítið framkomi.

Tey leikandi

Í filminum eru sjónleikarar sum Nick Castle (Tom Welling) (f. 1977), annars eitt sindur kendur frá filminum *Smallville*. Maggie Grace er spæld av Elizabeth Williams (f. 1983), ið kanska er við at vera kend fyri røðina *Lost*. Selma Blair er spæld av Stevie Wayne (f. 1972), ið er kend frá filmum sum *Cruel Intentions* (1999), *Legally Blonde*, *Storytelling* og *The Sweetest Thing*. Øll trý eru ung og hetta er eisini veika síðan við filminum, at hann sum túsdur aðrir ræðufilmur bert skal snúgva seg um at ung fólk verða álopin av tí ónda.

Fyri aðru ferð, men hví?

Upprunaliga var tað ræðufilm-leikstjórin John Carpenter, ið gjörði *The Fog*. Hesin er kendur fyri filmar sum *Christine* og *Halloween* filmanir, men hevur eisini hópframleitt eina rúgvu av lortafilmum.

Carpenter fekk longu ein Oscar í 1970 fyri filmin *The Resurrection of Bronco Billy*. Seinni fór hann undir eina langa røð av low-budget filmum, sum *Dark Star* (1974), *Assault on Precinct 13* (1976) og *Halloween* (1978), ið skaptu eitt navn innan ræðufilmgenruna. Eftir hetta komu so *The Fog* (1980).

Carpenter heldur, at ræðufilmurin hevur funnist líka so leingi sum filmurin. Øll kenna vit ræðsluna. Vit eru fødd bangin og komu til heimin skriggjandi og vit ræðast øll tað sama. Er tað munur á hvat fólk flenna eftir, so eru vit ikki so ymisk tá tað kemur til hvat vit ræðast.

Nú hevur hann so givið hetta starvið til Rupert Wainwright, ið er kendur fyri filmar sum *Stigmata* (1999), ið er ein nokso



løgín ræðufilmur um leitan eftir trúnni í katólsku kirkjuni. Leikritið til *The Fog* er skriva av Cooper Layne, ið skrivaði leikritið til *The Core*.

Tað er ikki so nógv at siga um hendan filmin, hví gera eitt remake av einum vánaligum filmi, ið so endar sum ein enn verri filmur? Filmurin virkar allur sum hann er týðningarleysur og ger meg bert líkasælan. Tey leikandi er einkisigandi, líkasum hesin filmurin.

1 stjörna av 6 til *The Fog*.

The Fog

USA, 2005.

Leikandi:

Nick Castle Tom Welling
Elizabeth Williams Maggie Grace
Stevie Wayne Selma Blair
Brett Spooner DeRay Davis
Leikstjórn: Rupert Wainwright.
Aldursmark 16 ár. 101 min.

TÍÐIRNAR:



The Fog

FRUMSYNING

Fríggjadag 17.02	kl. 23.30
Leygardag 18.02	kl. 23.30
Sunnudag 19.02	kl. 22.00



Fun with Dick & Jane

Fríggjadag 17.02	kl. 19.00	kl. 21.15
Leygardag 18.02	kl. 19.00	kl. 21.15
Sunnudag 19.02	kl. 19.30	



Lille Kylling

Fríggjadag 17.02	kl. 17.00
Leygardag 18.02	kl. 17.00
Sunnudag 19.02	kl. 17.30

Stórt úrval av DVD-filum til sølu



Afsporet

Fríggjadag 17.02	kl. 20.15
Leygardag 18.02	kl. 20.15
Sunnudag 19.02	kl. 19.15



München

FRUMSYNING

Fríggjadag 17.02	kl. 22.30
Leygardag 18.02	kl. 22.30
Sunnudag 19.02	kl. 21.30



Nanny McPhee

Fríggjadag 17.02	kl. 18.00
Leygardag 18.02	kl. 18.00
Sunnudag 19.02	kl. 17.00